

## भारतीय कृषि अनुसंधान परिषद् का पूर्वी अनुसंधान परिसर में हिन्दी चेतना मास 2018 का शुभारंभ

भा0 कृ0 अनु0 प0 का पूर्वी अनुसंधान परिसर पटना में 14 सितम्बर, 2018 से हिन्दी चेतना मास कार्यक्रम की 'शुरूआत की गई जिसका उद्घाटन माननीय मुख्य अतिथि निदेशक, बिरला प्रौद्योगिकी संस्थान, (B.I.T) पटना द्वारा सम्पन्न हुआ। कार्यक्रम में उपस्थित सभी आगन्तुकों का स्वागत डॉ. शिवानी, अध्यक्ष राजभाषा समिति ने किया। इस अवसर पर अपने विचार व्यक्त करते हुए मुख्य अतिथि निदेशक, बिरला प्रौद्योगिकी संस्थान प्रो0 (डॉ.) बिजय कुमार सिंह ने कहा कि हिन्दी को बढ़ावा देने हेतु हमें सामान्य एवं बोलचाल की भाषा का प्रयोग अपने दैनिक कार्यों एवं वैज्ञानिक लेखन में करना चाहिए। हिन्दी एक सरल एवं सर्वग्राह्य भाषा है। उन्नत तकनीकों को कृषकों एवं ग्रामीण स्तर तक पहुँचाने के लिए हिन्दी भाषा में उसका प्रचार-प्रसार आवश्यक है। संस्थान के कार्यकारी निदेशक डॉ.



जानकी शरण मिश्र ने कहा कि हिन्दी को बढ़ावा देने में हमारी भागीदारी काफी महत्वपूर्ण है तथा कार्यालयीन कार्यों में हिन्दी का अधिक से अधिक प्रयोग करना चाहिए। उन्होंने किसानों के लिए हिन्दी भाषा में सरल तकनीकी शब्दों के साथ शोध सम्बन्धी ज्ञान पहुँचाने पर बल दिया। डॉ. उज्ज्वल कुमार, विभागाध्यक्ष सामाजिक, आर्थिक एवं विस्तार विभाग ने कहा कि हिन्दी में क्लीष्ट शब्दों का

प्रयोग कर जटिल बनाने के बजाए यदि हम अन्य भाषा के बहुप्रचलित सरल शब्दों का प्रयोग करें तो हिन्दी जन-जन तक आसानी से पहुँचेगी। मुख्य प्रशासनिक अधिकारी श्री पुष्पनायक एवं हिन्दी समिति की अध्यक्ष डॉ. शिवानी ने भी हिन्दी के प्रयोग पर बल दिया। इस अवसर पर डॉ.संत कुमार सिंह, डा. कमल ' शर्मा, डॉ. अभय कुमार, श्री विपुल राज ने भी अपने विचार व्यक्त किए। कार्यक्रम का संचालन डॉ. शिवानी ने तथा धन्यवाद ज्ञापन श्रीमती प्रभा कुमारी ने किया। हिन्दी चेतना मास 14 सितम्बर 2018 से 13 अक्टूबर तक मनाया जाएगा तथा इसके अंतर्गत विभिन्न कार्यक्रमों का आयोजन किया जाएगा। इस कार्यक्रम में संस्थान के सभी अधिकारी एवं कर्मचारी शामिल थे।